

मुनिश्री समय सागर महाराज का आज होगा आचार्य पद पर पदारोहण

संघ प्रमुख मोहन भागवत भी होंगे शामिल

दमोह। बीते 18 फरवरी 2024 को जैन संत आचार्य विद्यासागर जी महाराज के समाधि लेने के बाद उनके संघ के नए आचार्य के रूप समयसागर जी महाराज को तय किया गया था। बता दें कि खराब सेहत के कारण 6 फरवरी को ही विद्यासागर जी ने समयसागर जी को उत्तराधिकारी घोषित कर खुद आचार्य पद का त्याग कर दिया था। अब संघ के सभी कार्यों का संचालन आचार्य समयसागर जी के निर्देशों पर ही होने की घोषणा हुई थी । आचार्य विद्या सागर संघ के ज्येष्ठ निर्यापक मुनि समय सागर की बीते दिनों कुंडलपुर में अगवानी की जा चुकी है। इस दौरान गुरु शिष्य मिलन का अद्भुत प्रसंग देखने को मिला है।

उमड़ा है जनसैलाब: इस दृश्य को देखने और इसके साक्षी बनने के लिए देश भर से हजारों लोगों का कुंडलपुर पहुंच चुके हैं। इस अनुष्ठान में यहां लाखों की संख्या में श्रद्धालुओं पहुंच चुके हैं। इसी हिसाब से प्रशासन के साथ आयोजन समिति द्वारा यहां व्यवस्थाएं भी बनाई गई हैं। जानकारी के अनुसार बीते दिनों हुई महामुनिराज की अगवानी एक नए इतिहास के सृजन का परिचायक बनी है। इसका साक्षी बनने के लिए प्रत्येक शहर, नगर, गांव से हजारों भक्त

कुंडलपुर अगवानी के लिए पहुंचे हैं। दमोह, सागर, जबलपुर, कटनी, सतना और अन्य शहरों से हजारों श्रद्धालु इस आयोजन में सम्मिलित हुए हैं। जबकि देश भर से लाखों लोग भी यहां पहुंच रहे हैं। यहां श्रद्धालुओं की रुकने, भोजन, पार्किंग आदि की व्यवस्थाएं कुंडलपुर में की गई हैं।

कौन हैं समय सागर जी महाराज: समाधिस्थ प . पू .आचार्य श्री विद्यासागर जी महाराज, प . पू .आचार्य श्री समयसागर जी महाराज,प . पू . निर्यापक मुनि श्री योगसागर जी महाराज, प . पू .मुनि श्री उत्कृष्टसागर जी महाराज आप चारों गृहस्थ जीवन के सगे भाई हैं एवं आप चारों के गृहस्थ जीवन के माता-पिता भी आचार्य श्री धर्मसागरजी से दीक्षित हुए थे। आपके सानिध्य में अनेक पंचकल्याणक, महाविधान, मंदिर शिलान्यास, वेदी प्रतिष्ठा आदि प्रभावक कार्य संपन्न हुये है। निर्यापक मुनि श्री समय सागर जी महाराज का जन्म कर्नाटक के बेलगांव में 27 अक्टूबर 1958 को हुआ था। बता दें कि समय सागर जी महाराज आचार्य श्री विद्यासागर जी महाराज के गृहस्थ जीवन के भाई भी हैं। समय सागर जी महाराज ने केवल 17 साल की उम्र में ही जैन धर्म की दीक्षा ले ली थी। इनका जन्म कर्नाटक के बेलगाम में हुआ था। बताया जाता है कि बचपन से ही इनकी रुचि धर्म और कर्म में ही रही है। बचपन में माता पिता ने इनका नाम शांतिनाथ जैन रखा था। जैन धर्म की दीक्षा लेने



कड़े नियमों का पालन करते हैं आचार्य समय सागर जी महाराज

- महाराज जी नमक और मीठा नहीं खाते हैं।**
- महाराज जी ने फल त्याग रखे हैं।**
- सोने के लिए केवल लकड़ी के तखत का उपयोग करते हैं।**

पर इनका नाम श्री समय सागर जी महाराज हो गया। छह भाई बहनों में समय सागर जी महाराज सबसे छोटे रहे।

मध्य प्रदेश के दतिया में ली श्री दीक्षा: समय सागर जी महाराज ने 2 मई 1975 को ब्रह्मचर्य व्रत ले लिया था। इसी वर्ष उन्होंने दिसंबर महीने में मध्य प्रदेश के दतिया सोनागिरी क्षेत्र में शुल्लक दीक्षा ले ली। शुल्लक यानी छोटी दीक्षा। ये जैन समाज में संतों की श्रेणी में पहली है। उन्होंने ऐलक दीक्षा 31 अक्टूबर 1978 को ली। शुल्लक दीक्षा के 5

खास-खबरें

हसिया से गला काटकर 9 वर्षीय बच्ची की हत्या

खुरई। नगर के शिवाजी वार्ड में 9 वर्षीय बच्ची हत्या की खबर से सनसनी फैल गई। मौके पर पहुंची पुलिस ने मार्ग कायम कर जांच मे जुटी है। पुलिस से मिली जानकारी अनुसार आरोपी भरत पिता दयाशंकर अहिरवार उम्र 20 बर्ष रात मे ही गुजरात से आया था। उसने अपनी ही सगी भतीजी तनु उम्र 9बर्ष की हसिया से गला काट कर हत्या कर दी। पुलिस टीम आरोपी की तलाश मे जुटी है। आरोपी ने छोटी बच्ची की हत्या किस कारण से की यह चर्चा विषय बना है।

हमें अपने मताधिकार का प्रयोग अवश्य करना चाहिए-प्राचार्य बैतूल। शासकीय उच्चतर माध्यमिक विद्यालय कल्याणपुर के प्राचार्य हेमराज झरबड़े ने ग्राम वासियों के घर पहुंचकर लोगों से मतदान करने की अपील की है। संस्था प्राचार्य ने मतदाताओं को जागरूक करते हुए कहा कि मतदान हमारा अधिकार है हमें अपने मताधिकार का प्रयोग अवश्य करना चाहिए। यदि मतदाता अपनी शक्ति का प्रयोग नहीं करता है तो लोकतंत्र की शक्ति क्षीण हो जाती है। 50 से 60 फीसदी मतदाता ही अपने मत का प्रयोग करते हैं जो लोकतंत्र के लिए अच्छा नहीं है। मजबूत लोकतंत्र के लिए शत प्रतिशत मतदान जरूरी है। प्राचार्य हेमराज झरबड़े ने कहा कि हमारा एक वोट हमें अच्छी सरकार चुनने में मदद करता है इसलिए मतदाता राष्ट्र निर्माण में सहयोग करते हुए मतदान में जरूर भाग ले, हमें सभी काम छोड़कर सबसे पहले वोट डालना चाहिए। शासकीय उच्चतर माध्यमिक विद्यालय कल्याणपुर के प्राचार्य के साथ-साथ संस्था के शिक्षकों ने मतदाताओं से 7 मई को होने वाले लोकसभा चुनाव में मतदान करने की अपील की है।

नोडल एवं सहायक नोडल अधिकारियों की बैठक आज नर्मदापुरम्। निर्वाचन तैयारियों के प्रयोजन के लिए बनाए गए सभी नोडल एवं सहायक नोडल अधिकारियों की बैठक कलेक्टर एवं जिला निर्वाचन अधिकारी सोनिया मीना की अध्यक्षता में 16 अप्रैल मंगलवार को प्रातः 10 बजे टीएल बैठक के साथ आयोजित की जाएगी। उप जिला निर्वाचन अधिकारी डीके सिंह ने सभी नोडल एवं सहायक नोडल अधिकारियों को निर्धारित समय पर कलेक्ट्रेट के रेवा सभा कक्ष में सभी जानकारीयों सहित उपस्थित रहने के निर्देश दिए है।

ग्राहक जागरण अभियान लिखा पढ़ी की पाठशाला का प्रारंभ

छतरपुर। ग्राहक पंचायत द्वारा कल जागरण अभियान लिखा-पढ़ी की पाठशाला का उद्घाटन किया गया। विभाग संयोजक शैलेन्द्र मिश्रा द्वारा बताया गया अभियान के मुख्य उद्देश्य समाज मे आर्थिक व्यवहार से संबंधित महत्वपूर्ण दस्तावेज व सावधानियों के प्रति जाग्रति लाना है। मुख्य अतिथि डॉ चंद्रमौली शुक्ला द्वारा आर्थिक शोषण को समाप्त करने हेतु धार्मिक मूल्यों के महत्व , कर्म व जीवन को अमरत्व की ओर ले जाने का

सामाजिक मार्गदर्शन दिया गया। मंच संचालन राजेन्द्र गुप्ता द्वारा किया गया कार्यक्रम में प्रांत सह सचिव शीलनिधि मिश्रा , प्रांत सहसंगठन मंत्री गौरव सिंह भदौरिया ,जिला सचिव बाल मुकुंद द्विवेदी , सह सचिव हर्देश तिवारी , प्रचार प्रमुख हेमराज सोनी, कार्यकारिणी सदस्य संदीप पाठक, हरीश सैनी, सदीप कुशवाह आदि उपस्थित हुए।

मध्य भारत की सबसे बड़ी नर्सरी तिरुपति ग्रीन हाउस नर्सरी टिश्यू केला, पपीता एवम औषधीय पौधों के लिए देश भर में प्रसिद्ध है । तिरुपति ग्रीन हाउस अपनी वार्षिक प्रदर्शनियों के लिए भी विख्यात है । गत वर्ष भी औषधीय पौधों और नक्षत्र वाटिका की स्मृतियां अभी भी प्रकृति प्रेमियों के दिलों दिमाग में ताजा है । इस वर्ष अपनी वार्षिक प्रदर्शनी में तिरुपति ग्रीन हाउस ने अपनी वाटिका को लगभग 50 से अधिक किस्म के गुलाब

साल बाद समयसागर जी ने 8 मार्च 1980 को मध्यप्रदेश के छतरपुर जिले के सिद्धक्षेत्र द्रोणगिरी में मुनि दीक्षा ग्रहण की। दीक्षा गुरु उनके गृहस्थ जीवन के बड़े भाई आचार्य विद्यासागर ही थे। समयसागर जी ही विद्यासागर जी के पहले शिष्य बने। यहीं से उनका मुनि जीवन शुरू हुआ और तपस्या के कठोर नियमों को उन्होंने अपने जीवन में अपना लिया।

जानिए क्या होती है शुल्लक और ऐलक दीक्षा: बता दें कि जैन धर्म में साधुओं की 11 भूमिकाएं मानी गई हैं। इन 11 भूमिकाओं में सबसे ऊंची भूमिका का नाम शुल्लक है। इसका मतलब होता है छोटा। उसके भी दो भेद हैं – एक शुल्लक और दूसरा ऐलक। दोनों ही साधु की तरह भिक्षावृत्ति से भोजन करते हैं, लेकिन शुल्लक के पास एक कोपीन व एक चादर होती है और ऐलक के पास केवल एक कोपीन। वहीं शुल्लक बर्तनों में भोजन कर लेते हैं, लेकिन ऐलक साधु हथेलियों को अंजुलि में खाना खाते हैं।

मुनियों-दीक्षार्थियों के हैं शिक्षक: आचार्य समयसागर जी महाराज ने संघ के मुनियों और समाज को जैन पंथ, ग्रंथ और विचारधारा को जगाने की जिम्मेदारी ली। वे नए मुनियों, दीक्षार्थियों के शिक्षक बने। जैन पंथ और ग्रंथों के अध्ययन के मामले में उन्हें सर्वश्रेष्ठ गुरुओं में गिना जाता है। नियमित रूप से मुनियों को पढ़ाते हैं। स्वयं भी नियमित अध्ययन करते हैं।

कलेक्टर ने द्वार-द्वार किया मतदाता पर्चियों का वितरण और अधिक से अधिक मतदान करने की अपील

दमोह।

भारत निर्वाचन आयोग द्वारा जारी कार्यक्रम के तहत 07-दमोह संसदीय क्षेत्र में मतदान 26 अप्रैल को निर्धारित है। इस आशय को लेकर कलेक्टर एवं जिला निर्वाचन अधिकारी सुधीर कुमार कोचर ने आज नगर के विभिन्न क्षेत्रों में पहुंचकर द्वार-द्वार मतदाता पर्चियों का वितरण किया। उन्होंने निश्चकजन, बुजुर्ग, नौजवान, माताओं, बहिनो सहित अन्य मतदाताओं से बड़े सरल स्वाभाव से 26 अप्रैल को मतदान करने की अपील की। इस मौके पर तहसीलदार श्री उदेनिया सहित बीएलओ भी मौजूद थे।

कलेक्टर एवं जिला निर्वाचन अधिकारी सुधीर कुमार कोचर ने कहा मतदान में 10 दिन से भी कम समय बचा हुआ है। हमारा यह



कर्तव्य है प्रशासनिक महकमें में होने के नाते मतदान अधिक से अधिक हो इसके लिए प्रयास करें। उन्होंने कहा विधानसभा चुनाव में दमोह का वोटिंग प्रतिशत लगभग 77 प्रतिशत था, इसको और बढ़ाने के लिए लक्ष्य के साथ काम कर रहे हैं। इसी सिलसिले में आज दमोह के 39 वार्ड और इसके अलावा कुछ

लक्ष्य रख रहा हूं, मैं सभी जगह प्रतीकात्मक रूप से जाकर के एक-एक परिवार में मतदाता पर्ची का वितरण कर रहा हूं और मैं सभी से अनुरोध कर रहा हूं कि हर हालत में 26 अप्रैल को मतदान के लिए अवश्य पधारे और यही उद्देश्य है की अधिक से अधिक लोग मतदान करें और लोकतंत्र को मजबूत करें।

द्वार द्वार पहुंचे कलेक्टर श्री कोचर: कलेक्टर श्री कोचर ने प्रातः 9.30 बजे से नगर के शोभानगर, सिविल वार्ड नं.-02, सिविल वार्ड नं.-03, सिविल वार्ड नं.-04 कमला नेहरू कॉलेज के सामने, सालोमन बंगला के पास, क्रिश्चियन कॉलोनी, सिंधी केम्प, स्टेशन चौराहा क्षेत्र में मतदाता पर्ची वितरण का कार्य किया। उन्होंने मतदाताओं के परिवारजनों के साथ फोटोसेशन भी कराया और अधिक से अधिक मतदान करने के लिये प्रेरित किया।

निष्पक्ष मतदान के लिए सभी आवश्यक व्यवस्थाएं सुनिश्चित करें



हरदा।

लोकसभा निर्वाचन के लिये सभी मतदाता स्वतंत्र व निष्पक्ष तरीके से मतदान कर सकें, इसके लिये सभी आवश्यक व्यवस्थाएं सुनिश्चित की जाएं। यह निर्देश कलेक्टर आदित्य सिंह ने सोमवार को कलेक्ट्रेट सभाकक्ष में लोकसभा निर्वाचन के नोडल अधिकारियों की बैठक में उपस्थित अधिकारियों को दिये।

उन्होने कहा कि प्रतिदिन मतदाता जागरूकता गतिविधियाँ आयोजित कर सभी से 7 मई को लोकसभा निर्वाचन के लिये मतदान करने की अपील की जाए। बैठक में संयुक्त कलेक्टर सुश्री

रजनी वर्मा तथा डिप्टी कलेक्टर श्री संजीव नागू सहित लोकसभा निर्वाचन के अन्य नोडल अधिकारी मौजूद थे। कलेक्टर श्री सिंह ने बैठक में निर्देश दिये कि वृद्ध एवं दिव्यांग मतदाताओं को मतदान में कोई परेशानी न आये, इसके लिये सभी आवश्यक व्यवस्थाएं की जाएं। बैठक में उन्होंने कहा कि सभी मतदाताओं को मतदाता पर्ची व्यवस्थित तरीके से वितरित करा दी जाएं। कलेक्टर श्री सिंह ने जिला परिवहन अधिकारी की मतदान दलों को मतदान केन्द्र तक ले जाने व वापस लाने के लिये पर्याप्त संख्या में वाहनों का अधिग्रहण करने के निर्देश भी दिये।

लोकसभा सभा चुनाव को लेकर इंदौर महापौर भार्गव आज खंडवा में

खंडवा। लोकसभा चुनाव 13 मई को होने जा रहे हैं चुनाव को लेकर 16 अप्रैल मंगलवार को इंदौर के महापौर पुष्पमित्र भार्गव खंडवा प्रवास पर पहुंचेंगे, पार्टी संगठन के कार्यक्रम के अनुसार इंदौर महापौर श्री भार्गव प्रातः 11 बजे भाजपा कार्यालय में युवा मोर्चे के कार्यकर्ताओं की बैठक को संबोधित करेंगे दोपहर 12-30 बजे श्री भार्गव जिला अस्पताल के सामने लायंस भवन में जैन समाज के सामाजिक बंधुओ से रूबरू होंगे, दोपहर 1-30 जिला अस्पताल में लायंस द्वारा चलाई जा रही भोजनशाला में पहुंचेंगे,श्री भार्गव दोपहर 2-00 बजे गांधीनगर में वाल्मीकि समाज की बैठक को संबोधित करेंगे, शाम 5-00 बजे श्री भार्गव प्रबुद्ध जनों से मुलाकात करेंगे रात्रि 8-00 बजे नार्मदीय ब्राह्मण समाज के सामाजिक बंधुओ से मुलाकात करेंगें

मतदान टीमों के समस्त अधिकारियों का विधानसभा स्तरीय प्रशिक्षण 19 से 22 अप्रैल तक आयोजित किए जाएंगे

नर्मदापुरम्।

लोकसभा निर्वाचन 2024 की निर्वाचन आयोग द्वारा की गई घोषणा के परिप्रेक्ष्य में जिला निर्वाचन अधिकारी सुश्री सोनिया मीना के निर्देशानुसार लोकसभा चुनाव की तैयारियों की जा रही है।

इसी परिप्रेक्ष्य में 19 से 22 अप्रैल तक मतदान टीमों के समस्त लोकसेवकों / अधिकारियों का प्रशिक्षण करने के निर्देश नोडल अधिकारी प्रशिक्षण प्रबंधन एवं सीईओ जिला पंचायत सोजान सिंह रावत ने जिले की चारों विधानसभाओं के सहायक रिटर्निंग अधिकारियों यथा विधानसभा क्षेत्र 136-सिवनीमालवा, 137-होशंगाबाद, 138-सोहागपुर एवं 139-पिपरिया को दिये हैं। नोडल अधिकारी प्रशिक्षण

प्रबंधन ने उक्ताशय की जानकारी देते हुए, उन्होंने समस्त रिटर्निंग अधिकारियों को निर्देशित किया है कि वे मतदान टीमों के समस्त लोक सेवकों / अधिकारियों का प्रशिक्षण निर्धारित अवधि में आयोजित कराया जाना सुनिश्चित करें। बताया गया है कि प्रशिक्षण जिले की चारों विधानसभाओं में निर्धारित स्थानों पर प्रातः 10 बजे से सायं 5.30 बजे तक दिया जाएगा। दोपहर 1 से 2 बजे तक ब्रोक रहेगा। प्रशिक्षण में 10 बजे से 1 बजे तक सभी प्रपत्रों यथा मतपत्र लेखा, पीठासीन की डायरी, संवीक्षा प्रपत्र, 16 बिंदु का प्रपत्र आदि भरना, मतदान पूर्व की तैयारी, मतदान के पश्चात सामग्री जमा करने केलिए विभिन्न प्रपत्र तथा लिफाफों को तैयार करना एवं दोपहर 2 से शाम 5 बजे तक मतदान प्रक्रिया का सामान्य

प्रशिक्षण, विशेष स्थितियों एवं ईन्वीएम का हेंडलऑन आदि का प्रशिक्षण निर्धारित तिथियों यथा 19, 20, 21 एवं 22 अप्रैल को दिया जाएगा। विधानसभा क्षेत्र 136-सिवनीमालवा में प्रशिक्षण निर्धारित तिथियों में कुल 318 मतदान केन्द्र के 1418 प्रशिक्षणार्थियों को प्रशिक्षण शासकीय कन्या उमावि सिवनीमालवा में दिया जाएगा। नोडल अधिकारी प्रशिक्षण प्रबंधन श्री रावत ने सभी प्रशिक्षणार्थियों को निर्देशित किया है कि वे अपना मूल ईपिक एवं उसकी छाया प्रति अनिवार्य रूप से साथ लाकर प्रशिक्षण में निर्धारित समय पर उपस्थित रहना सुनिश्चित करें। इस संबंध में विस्तृत जानकारी अपने-अपने विधानसभा क्षेत्र के सहायक रिटर्निंग अधिकारियों से संपर्क करें।

चोरों से वाइक सहित सोने के जेबरात किए जब््त



खंडवा। मोघट रोड थाना अंतर्गत तीन नकबजनी व चोरी के मामले में आज 15 अप्रैल को आरोपी इसरार उर्फ इसशु पिता निशार ,अजमल पिता असलम ,नवाब उर्फ नब्बू पिता हाफिज शाह सभी निवासी गुलशन नगर खंडवा को मुखबिर लगा कर पकड़ा गया तथा उनके कब्जे से 1 सोने का हथ ,1सोने की अंगूठी ,1 जोड़ा सोने का टॉप्स ,1जोड़ी सोने की बाली ,1सोने की लोग,चांदी की 3जोड़ पायल ,चांदी की बिछिया ,चांदी के

बेले ,1 मोटर साईकिल कुल माल मशरुक करीब 3 लाख रुपये का बरामद किया गया ।आरोपियों को न्यायालय पेश किया गया जहाँ से जेल भेजा गया ।कारवाही पुलिस अधीक्षक ,अतिरिक्त पुलिस अधीक्षक ,नगर पुलिस अधीक्षक के निर्देशन में थाना प्रभारी द्वारा गठित टीम के मार्गदर्शन में एएसआई रमेश मोरे,एएसआई महेन्द्र यादव ,रफीक खान ,अमर प्रजापत, शिवेन्द्र, राजीव ,विशाल का महत्वपूर्ण भूमिका रही ।

बंदियो का स्वास्थ्य परिक्षण नर्मदापुरम्। केन्द्रीय जेल नर्मदापुरम् में निरुद्ध बंदियो के लिए जेल में विभिन्न गतिविधियों का आयोजन किया जा रहा है। इसी क्रम में गत दिवस जेल में निरुद्ध बंदियों के स्वास्थ्य परीक्षण के लिए जिला चिकित्सालय के चिकित्सको द्वारा शिविर लगाया गया।

संत महंतों ने प्रदर्शनी का अवलोकन कर आनंद भी लिया। प्रदर्शनी में प्रेम प्रकाश इंटरनेशनल स्कूल के स्टाफ एवं 100से अधिक स्टूडेंट गुलाब प्रदर्शनी में पधार कर अवलोकन किया । प्रदर्शनी में देश विदेश की दुर्लभ प्रजाति की गुलाब को किस्मों को प्रदर्शन हेतु रखा गया है । एकसाथ इतनी किस्मों को देख दर्शक भाव विभोर हुए ।

नाम पहचिर्तन सूचना
मे गुरबेज सिंह (GURBHEJ SINGH) आप 48 वर्ष आयुज स्व. की पुत्रीलाल नुतेजा निवासी वार्ड नं.26 देवखुर्पुरा, इटारसी, तिवारी इटारसी, जिला नर्मदापुरम् रायचण्डिक कवन करता हु कि मेरी 10वीं की अकसूरु मे अरोजी मे मेरे नाम की स्पेलिंग GURBHAI SINGH दर्ज है जो कि गलत है जबकि मेरे आधार कार्ड मे मेरे अरोजी मे नाम की स्पेलिंग GURBHEJ SINGH लिखी हुई है जो कि सही है।
रायचणनत: गुरबेज सिंह (GURBHEJ SINGH) आयुज 48 वर्ष आयुज स्व. की पुत्रीलाल नुतेजा, निवासी वार्ड नं.26 देवखुर्पुरा, इटारसी, जिला नर्मदापुरम् म.प्र.